

agnipurānam
alānkārādhyāyāḥ

Taken from the critically edited version of Suresh Mohan Bhattacharya (Calcutta: Firma KLM Private, Ltd., 1976).

From Bhattacharya's introduction: "Though the Purana draws upon almost all the earlier Alankarikas, it does not however follow in its standpoint the tenets of any individual school of Poetics. It deals with the established or conventional analysis of poetry, but its treatment is often uncritical and occasionally unintelligible... [It] does not attempt to establish a new system of speculation, nor does it present any new theory; but it possesses some characteristics peculiar to itself and sometimes differs from the views of the established schools in some notable features. This deviation is probably due to the influence on it of an entirely different tradition, which is now lost to us and which appears also to have been exploited by some later writers headed by Bhoja."

agnipurānam
alaṅkāradhyāyaḥ

(1)

prathamo'dhyāyaḥ

kāvyaḍi-lakṣaṇam

agnir uvāca—

kāvyaṣya nāṭakādeś ca alaṅkāraṅ vadāmy aṭha |
dhvanir varṇāḥ paḍam vākyam ity etad vāṅmayam matam |
śāstreṭihāsa-kāvyaṅam trayam yatra samāpyate ||1||
śāstre śabda-pradhānatvam itihāse'rṭha-ṅiṣṭhatā |
abhidhāyaḥ pradhānatvāt kāvyam tābhyāṅ vibhidyaṭe ||2||
naratvam durlabham loke vidyā tatra ca durlabhā |
kavitvam durlabham tatra śaktis tatra ca durlabhā ||3||
vyutpattir durlabhā tatra vivekas tatra durlabhaḥ |
sarva-śāstram avidvadbhir mṛgyamāṅam na sidhyati ||4||
ādi-varṇā dvitīyās ca mahā-prāṅas turīyakāḥ |
vargeṣu varṇa-vṛṅdam syāt paḍam sup-tiṅ-prabhedavat ||5||
saṅkṣepād vākyam iṣṭārṭha-vyavacchinnā paḍāvalī |
kāvyam sphurad-alaṅkāraṅ guṅavad-doṣa-varjitam ||6||
yonir vedaś ca lokaś ca siddham arṭhād ayonijam |
devāḍiṅam saṅskṛtam syāt prakṛtam trividham nṛṅam ||7||
gadyam paḍyam ca miśram ca kāvyāḍi trividham smṛtam |
apādaḥ paḍa-santāno gadyam tad api gadyate ||8||
alpālpa-vigraham nātimṛdu-sandarbha-nirbharam |
cūrṅakam nāmato dīrgha-samāsoṭkalikā bhavet ||9||
bhaven madhyama-sandarbham nātikutsita-vigraham |
vṛṭta-cchāyā-haram vṛṭta-gandhi naitat kilotkaṭam ||10||
ākhyāyikā kathā khaṅḍa-kathā parikathā tathā |
kathāṅiketī manyante gadya-kāvyaṅ ca paṅcadhā ||11||
karṭṛ-vaṅśa-praśaṅsā syād yatra gadyena vistarāt |
kanyā-haraṅa-saṅgrāma-vipralambha-vipattayaḥ |
bhavanti yatra dīptās ca rīti-vṛṭti-pravṛṭtayaḥ ||12||
ucchvāsaīś ca paricchedo yatra yā cūrṅakottarā |
vaktram cāpara-vaktram ca yatra saṅkhyāyikā smṛtā ||13||
ślokaīḥ sva-vaṅśam saṅkṣepāt kavir yatra praśaṅsati |
mukhyārṭhasyāvātārāya bhaved yatra kathāntaram ||14||
paricchedo na yatra syād bhaved vā lambhakaiḥ kvacit |

sā kathā nāma tad-garbhe nibadhnīyāc catuspadīm ||15||
bhavet khaṇḍa-kathā yāsau yāsau parikathā tayoh |
amātyam sārthakam vāpi dvijam vā nāyakam viduḥ |
syāt tayoh karuṇo viddhi vipralambhaś caturvidhaḥ ||16||
samāpyate tayor nādyā sā kathām anudhāvati |
kathākhyāyikayor miśra-bhāvāt parikathā smr̥tā ||17||
bhayānakam mukha-param garbhe ca karuṇo rasaḥ |
adbhuto'nte sukḷptārtho nodāttā sā kathānikā ||18||
padyam catuspadī tac ca vṛttam jātir iti dvidhā |
vṛttam akṣara-saṅkhyeyam ukthādyutkṛtīśeṣajam |
mātrābhir gaṇanā yatra sa jātir iti kāśyapaḥ ||19||
samam ardha-samam vṛttam viṣamam paingalam tridhā |
sā vidyā naus titiṣṣūṇām gabhīram kāvyā-sāgaram ||20||
mahā-kāvyam kalāpaś ca paryābandho viśeṣakam |
kulakam muktakam koṣa iti padya-kuṭumbakam ||21||
sarga-bandho mahā-kāvyam ārabdham saṁskṛtena yat |
tādātmyam ajahat tatra tat-samam nātiduṣyati ||22||
itihāsa-kathodbhūtam itarad vā sadāśrayam |
mantra-dūta-prayāñaji-niyatam nātivistaram ||23||
śakkaryātijagatyātiśakkaryā triṣṭubhā tathā |
puṣpitāgrādibhir vaktrābhir janaiś cārubhiḥ samaiḥ |
yuktā tu bhinna-vṛttāntā nātiśaṅkṣipta-sargakam ||24||
atiśakkarikāṣṭhibhyām ekaḥ saṅkīrṇakaiḥ paraḥ |
mātrayāpy aparāḥ sargaḥ prāśastyeṣu ca paścimaḥ |
kalpo'tininditas tasmin viśeṣānādarāḥ satām ||25||
nagarārṇavaśailartu-candrārkāśrama-pādapaiḥ |
udyāna-salila-kṛīḍā-madhupānaratotsavaiḥ ||26||
dūtī-vacana-vinyāsair asatī-caritādbhutaiḥ |
tamasā marutāpy anyair vibhāvair atinirbharaiḥ ||27||
sarva-vṛtti-pravṛttam ca sarva-bhāva-prabhāvitam |
sarva-rīti-rasair juṣṭam puṣṭam guṇa-vibhūṣaiḥ |
ata eva mahākāvyam tat-kartā ca mahākaviḥ ||28||
vāg-vaidagdhya-pradhāne'pi rasa evātra jīvitam |
pṛthak-prayatna-nirvartyam vāg-vakrimṇi rasād vapuḥ |
caturvarga-phalam viṣvag-vyākhyātam nāyakākhyayā ||29||
samāna-vṛtta-nirvyūḍhaḥ kaiśikī-vṛtti-komalaḥ |
kalāpo'tra pravāsaḥ prāg-anurāgāhvayo rasaḥ |
sa viśeṣakam prāpty-ādi saṁskṛtenetareṇa ca ||30||
ślokaḥ anekaiḥ kulakam syāt sandānitakāni tat |
muktakam śloka ekaikaś camatkāra-kṣamaḥ satām ||31||
sūktibhiḥ kavi-simhānām sundarībhiḥ samanvitaḥ |
koṣo vrajyā-paricchinnāḥ sa vidagdhyā rocate ||32||
ābhāsopama-śaktiś ca sarge yad-bhinna-vṛttatā |
miśram vapur iti khyātam prakīrṇam iti ca dvidhā |
śravyam caivābhineyam ca prakīrṇam sakaloktibhiḥ ||33||

ity āgneye mahā-purāṇe'laṅkāre kāvyādi-lakṣaṇam nāma
prathamo'dhyāyaḥ

||1||

--o)0(o--

(2)

dvitīyo'dhyāyaḥ

nāṭaka-nirūpaṇam

agnir uvāca—

nāṭakam saprakaraṇam ḍima ihāmṛgo'pi vā |
jñeyaḥ samavakāraś ca bhavet prahasanaṁ tathā ||1||
vyāyoga-bhāṇa-vīthy-aṅka-toṭakāny atha nāṭikā |
sāṭakam śilpakaḥ kaṇṇā eko durmallikā tathā ||2||
prasthānam bhāṇikā bhāṇī goṣṭhī hallīśakāni ca |
kāvyam śrī-gaditam nāṭya-rāsakam rāsakam tathā |
ullopyakam prekṣaṇam ca sapta-vimśatidhaiva tat ||3||
sāmānyam ca viśeṣaś ca lakṣaṇasya dvayī gatiḥ |
sāmānyam sarva-viśayam viśeṣaḥ kvāpi vartate ||4||
pūrva-raṅge nivṛtte dve deśa-kālāv ubhāv api |
rasa-bhāva-vibhāvānubhāvā abhinayās tathā ||5||
aṅka-sthitiś ca sāmānyam sarvatraivopasarpaṇāt |
viśeṣo'vasare vācyāḥ sāmānyam pūrvam ucyate ||6||
trivarga-sādhanam nāṭyam ity āhuḥ karaṇam ca yat |
itikartavyatā tasya pūrva-raṅgo yathā-vidhi ||7||
nāṇḍimukhāni dvātrimśad-aṅgāni pūrva-raṅgake |
devatānam namaskāro gurūṇam api ca stutiḥ |
go-brāhmaṇa-nṛpādīnam āśīrvādādi gīyate ||8||
nāṇḍyante sūtradhāro'sau rūpakeṣu nibadhyate |
guru-pūrva-kramam vaṁśa-praśamsā pauruṣam kaveḥ |
sambandhārthau ca kāvyasya pañcāitān eṣa nirdiśet ||9||
naṭī vidūṣako vāpi pāripārśvika eva vā |
sahitāḥ sūtradhāreṇa saṁlāpaṁ yatra kurvate ||10||
citrair vākyaiḥ sva-kāryārthair vīthy-aṅgair anyathāpi vā |
āmukham tat tu vijñeyam budhaiḥ prastāvanāpi sā ||11||
pravṛttakam kathodghātaḥ prayogātīśayas tathā |
āmukhyasya trayo bhedaḥ bijāmsēṣūpajāyate ||12||
kālam pravṛttam āśritya sūtra-dhṛg yatra varṇayet |
tad-āśrayasya pātrasya praveśas tat pravṛttakam ||13||
sūtradhārasya vākyam vā yatra vākyārtham eva vā |
grhītvā praviśet pātram kathodghātaḥ sa ucyate ||14||
prayogeṣu prayogaṁ tu sūtra-dhṛg yatra varṇayet |
tataś ca praviśet pātram prayogātīśayo hi saḥ ||15||
śarīram nāṭakādīnam ativṛttam pracakṣate |
siddham utprekṣitam ceti tasya bhedaḥ ubhau smṛtau |
siddham āgama-dṛṣṭam ca sṛṣṭam utprekṣitam kaveḥ ||16||
bijam binduḥ patākā ca prakarī kāryam eva ca |

artha-prakṛtayaḥ pañca pañca ceṣṭā api kramāt ||17||
 ārambhaś ca prayatnaś ca prāpti-sad-bhāva eva ca |
 niyatā ca phala-prāptiḥ phala-yogaś ca pañcamaḥ ||18||
 mukhaṁ pratimukhaṁ garbho vimarśaś ca tathaiva ca |
 tathā nirvaḥaṇaṁ ceti kramā pañcava sandhayaḥ ||19||
 alpa-mātraṁ samuddiṣṭaṁ bahudhā yat prasarpati |
 phalāvasānaṁ yac caiva bījaṁ tad abhidhīyate ||20||
 yatra bīja-samutpattir nānārtha-rasa-sambhavā |
 kāvyē śarīrānugatā tan-mukhaṁ parikīrtitam ||21||
 iṣṭasyārthasya racanā vṛttāntasyānupakṣayaḥ |
 rāga-prāptiḥ prayogasya guhyānāṁ caiva gūhanaṁ ||22||
 āścaryavad abhikhyātaṁ prakāśyānāṁ prakāśanam |
 aṅga-hīno naro yadvan na śreṣṭhaṁ kāvyam eva ca ||23||
 deśa-kālair vinā kiñcin netivṛttaṁ pravartate |
 atas tayor upādānaṁ niyamāt padam ucyate ||24||
 deśeṣu bhārataṁ varṣaṁ kāle kṛta-yuga-trayam |
 narte tābhyāṁ prāṇa-bhṛtāṁ sukha-duḥkhodayaḥ kvacit |
 sarge sargādi-vārtā ca prasajjantī na duṣyati ||25||

ity āgneye mahā-purāṇe'laṅkāre nāṭaka-nirūpaṇaṁ nāma
 dvitīyo'dhyāyaḥ
 ||2||

--o)0(o--

(3)

ṛtīyo'dhyāyaḥ

rasādi-nirūpaṇam

agnir uvāca—

akṣaraṁ paramaṁ brahma sanātanam ajaṁ vibhum |
 vedānteṣu vadanty ekaṁ caitanyaṁ jyotir īśvaram ||1||
 ānandaḥ sahasra tasya vyajyate sa kadācana |
 vyaktiḥ sā tasya caitanya-camatkāra-rasāhvayā ||2||
 ādyas tasya vikāro yaḥ so'hankāra iti smṛtaḥ |
 tato'bhimānas tatredaṁ samāptaṁ bhuvana-trayam ||3||
 abhimānād ratiḥ sā ca paripoṣam upeyuṣī |
 vyabhicāry-ādi-sāmānyāc chṛṅgāra iti giyate ||4||
 tad-bhedāḥ kāmam itare hāsyādya apy anekāśaḥ |
 sva-sva-sthāyi-viśeṣo'tha paripoṣa-sva-lakṣaṇāḥ |
 sattvādi-guṇa-santānāḥ jāyante paramātmanaḥ ||5||
 rāgād bhavati śṛṅgāro raudras taikṣṇyāt prajāyate |
 vīro'vaṣṭambhajaḥ saṅkoca-bhūr bibhatsa iṣyate ||6||

śṛṅgārāj jāyate hāso raudrāt tu karuṇo rasah |
 vīrāc ādbhuta-niṣpattiḥ syād bībhatsād bhayānakah ||7||
 śṛṅgāra-hāsya-karuṇā raudra-vīra-bhayānakāḥ |
 bībhatsādbhuta-śāntākhyāḥ sva-puṣṭāś caturo rasāḥ |
 lakṣmīr iva vinā tyāgān na vānī bhāti nīrasā ||8||
 apāre kāvya-samsāre kavir eva prajāpatiḥ |
 yathāsmairocate viśvaṁ tathedaṁ parivartate ||9||
 śṛṅgārī cet kaviḥ kāvye jātaṁ rasa-mayaṁ jagat |
 sa cet kavir vīta-rāgo nīrasaṁ vyaktam eva tat ||10||
 na bhāva-hīno'sti raso na bhāvo rasa-varjitaḥ |
 bhāvayanti rasān ebhir bhāvyaṅ ca rasā iti |
 sthāyino'ṣṭau rati-mukhāḥ stambhādya vyabhicāriṇaḥ ||11||
 mano'nukūle'nubhavaḥ sukhasya ratir iṣyate |
 harṣādibhiś ca manaso vikāśo hāsa ucyate ||12||
 mano-vaiklavyam icchanti śokam iṣṭa-kṣayādibhiḥ |
 krodhas taikṣṇya-prabodhas ca pratikūlānukāriṇi ||13||
 puruṣārtha-samāpty-artha yaḥ sa utsāha ucyate |
 citrādi-darśanāc cetō-vaiklavyaṁ bruvate bhayam ||14||
 jugupsā ca padārthānāṁ nindā darubhāgya-vāhināṁ |
 vismayo'tīsayenārtha-darśanāc citta-viṣṭiḥ ||15||
 aṣṭau stambhādayaḥ sattvād rajasas tamasaḥ param |
 stambhas ceṣṭā-pratighāto bhaya-rāgādy-upāhitaḥ ||16||
 śrama-rāgādy-upetāntaḥ-kṣobha-janma vapur jalam |
 svedo harṣādibhir dehocchvāso'ntaḥ-pulakodgamaḥ ||17||
 harṣādi-janmā vāg-bhaṅgaḥ svāra-bhedo bhayādibhiḥ |
 citta-kṣobha-bhava-stambho vepathuḥ parikīrtitaḥ ||18||
 vaivarṇyam ca viśādādi-janmā kānti-viparyayaḥ |
 duḥkhānandādijaṁ netra-jalam āsru ca viśrutam ||19||
 indriyāṅām astamayaḥ pralayo laṅghanādibhiḥ |
 vairāgyāder manaḥ-khedo nirveda iti kathyate ||20||
 manaḥ-pīḍādi-janmā ca sādo glāniḥ śarīragā |
 śāṅkā-niṣṭāgamotprekṣā syād asūyā ca matsaraḥ ||21||
 madirādy-upayogottham manaḥ sammohanam madaḥ |
 kriyātiśaya-janmāntaḥ-śarīrottha-klamaḥ śramaḥ ||22||
 śṛṅgārādi-kriyā-dveṣas cittasyālasyaṁ ucyate |
 dainyam sattvād apabhramśas cintārtha-paribhāvanam ||23||
 itikartavyatopāyādarśanam moha ucyate |
 smṛtiḥ syād anubhūtasya vastunaḥ pratibimbitam ||24||
 matir artha-paricchedas tattva-jñānopanāyitaḥ |
 vṛidānurāgādi-bhavaḥ saṅkocaḥ ko'pi cetasaḥ ||25||
 bhavec capalatā-sthairyam harṣas citta-prasannatā |
 āvegas ca pratikārāśayā vaidhuryam ātmanaḥ ||26||
 kartavye pratibhābhramśo jaatety abhidhiyate |
 iṣṭa-prāpter upacitaḥ sampadābhuyado dhṛtiḥ ||27||
 garvaḥ pareṣv avajñānam ātmany utkarṣa-bhāvanā |

bhaved viṣādo daivāder vighāto'bhīṣṭa-vastuni ||28||
 autsukyam īpsitāprāter vāñchayā taralā sthitiḥ |
 cittendriyāṇām staimityam apasmāro'navasthitiḥ ||29||
 yuddhe bodhādibhis trāso vīpsā-citta-camatkr̥tiḥ |
 krodhasyāprasāmo'marṣaḥ prabodhaś cetanodayaḥ ||30||
 avahittham bhaved gupitr iṅgatākāra-gocarā |
 roṣato guru-vāg-daṇḍa-pāruṣyaṁ vidur ugratām ||31||
 ūho vitarkaḥ syād vyādhir mano-vapur avagrahaḥ |
 anibaddha-pralāpādir unṁādo madanādibhiḥ ||32||
 tattva-jñānādinā cetaḥ kaṣāyoparamaḥ śamaḥ |
 kavibhir yojanīyā vai bhāvāḥ kāvyādike rasāḥ ||33||
 vibhāvyaṭe hi ratyādir yatra yena vibhāvyaṭe |
 vibhāvo nāma sa dvedhāmbanoddīpanātmaḥ ||34||
 raty-ādi-bhāva-vargo'yam yamājīvyopajāyate |
 āmbana-vibhāvo'sau nāyakādi-bhavas tathā ||35||
 dhīrodātto dhīrodhataḥ syād dhīra-lalitas tathā |
 dhīra-prasānta ity evaṁ caturdhā nāyakaḥ smṛtaḥ ||36||
 pīṭha-mardo viṭaś caiva vidūṣaka iti trayāḥ |
 śrṅgāre narma-sacivā nāyasyānunāyakaḥ ||37||
 pīṭha-mardo'sambalakaḥ śrīmāms tad-deśajo viṭaḥ |
 vidūṣako vaihāsiko aṣṭa nāyaka-nāyikāḥ ||38||
 svakīyā parakīyā ca punarbhūr iti kaisikaḥ |
 sāmānyā na punarbhūri ity ādyā bahu-bhedataḥ ||39||
 uddīpana-vibhāvās te saṁskārair vividhaiḥ sthitaḥ |
 āmbana-vibhāveṣu bhāvān uddīpayanti ye ||40||
 catuṣṣaṣṭhi-kalā dvedhā karmādyair gītikādibhiḥ |
 kuhakaṁ smṛtir apy eṣāṁ prāyo hāsopakāraḥ ||41||¹
 āmbana-vibhāvasya bhāvair udvaddha-saṁskṛtaiḥ |
 mano-vāg-buddhi-vapuṣāṁ smṛticchā-dveṣa-yatnataḥ ||42||
 ārambha eva viduṣāṁ anubhāva iti smṛtaḥ |
 sa cānubhūyate cātra bhavaty uta nirucyate ||43||
 mano-vyāpāra-bhūyiṣṭho mana-ārambha ucyate |
 dvividhaḥ pauraṣaḥ straiṇa idṛśo'pi prasiddhyati ||44||
 śobhā vilāso mādhuryaṁ sthairyam gāmbhīryam eva ca |
 lalitaṁ ca tathaudāryam tejo'sṭāv iti pauraṣāḥ ||45||
 nīca-nindottama-spardhā śauryaṁ dākṣyādi-kāraṇam |
 mano-dharme bhavec chobhā śobhate bhavanam yathā ||46||
 bhāvo hāvaś ca helā ca śobhā kāntis tathaiva ca |
 dīptir mādhurya-dhairye ca prāgalbhyaṁ syād udāratā ||47||
 sthairyam gambhīratā strīṇām vibhāvā dvādaśeritaḥ |
 bhāvo vilāso hāvaḥ syād bhāvaḥ kiñcic ca harṣajaḥ ||48||
 vāco yuktir bhaved vāg-ārambho dvādaśa eva saḥ |
 tatra bhāṣaṇam ālāpaḥ pralāpo vacanam bahu ||49||

¹ The editor here notes « The last line of this verse is very corrupt and makes no sense.

vilāpo duḥkha-vacanam anulāpo'sakṛd-vacaḥ |
saṁlāpa ukta-pratyuktam apalāpo'nyathā-vacaḥ ||50||
vārtā-prayāṇam sandeśo nirdeśaḥ pratipādanam |
tattva-deśo'tideśo'yam apadeśo'nya-varṇanam |
upadeśaś ca śikṣā-vāg-vyājoktir vyapadeśakaḥ ||51||
bodhāya eṣa vyāpāraḥ sa buddhy-ārambha iṣyate |
tasya bhedās trayas te ca rīti-vṛtti-pravṛttayaḥ ||52||

ity āgneye mahā-purāṇe'laṅkāre rasādi-nirūpaṇam nāma
tṛtīyo'dhyāyaḥ
||3||

--o)0(o--

(4)

caturtho'dhyāyaḥ

rīti-vṛtti-nirūpaṇam

agnir uvāca—

vāg-vidyā-sampratijñāne rītiḥ sāpi caturvidhā |
pāñcālī gauḍa-deśīyā vaidarbhī lāṭajā tathā ||1||
upacāra-yutā mṛdvī pāñcālī hrasva-vigrahā |
anavasthita-sandarbhā gauḍīyā dīrgha-vigrahā ||2||
upacārair na bahubhir upacārair vivarjitā |
nātikomala-sandarbhā vaidarbhī mukta-vigrahā ||3||
lāṭīyā sphuṭa-sandarbhā nātivisphura-vigrahā |
parityaktātibhūyobhir upacārair udāhṛtā ||4||
kriyāsv aṣṣamā vṛttir bhāraty ārabhaṭī tathā |
kaiśikī sātvatī ceti sā caturdhā pratiṣṭhitā ||5||
vāk-pradhānā nara-prāyā strī-yuktā prākṛtoktitā |
bharatena praṇītatvād bhāratī nītir ucyate ||6||
catvāry aṅgāni bhāratyā vīthī prahasanaṁ tathā |
prastāvanā nātakāder vīthy-aṅgās ca trayodaśa ||7||
uddhātakaṁ tathaivāvalagitaṁ syād dvitīyakam |
asat-pralāpo vāg-veṇī nālikā vipaṇaṁ tathā ||8||
vyāhāras tri-mataṁ caiva chalāvasyandite tathā |
gaṇḍo'tha mṛdavaś caiva trayodaśam athāñcitam ||9||
tāpasādeḥ prahasanaṁ parihāsa-param vacaḥ |
māyendra-jāla-yuddhādi-bahulārabhaṭī smṛtā |
saṅkṣipta-kāvapātau ca vastūthāpanam eva ca ||10||

ity āgneye mahā-purāṇe'laṅkāre rīti-vṛtti-nirūpaṇaṁ nāma
caturtho'dhyāyaḥ

||4||

--o)0(o--

(5)

pañcamo'dhyāyaḥ

śarīrārambha-nirūpaṇam

agnir uvāca—

ceṣṭā-viśeṣam apy aṅga-pratyāṅge karma cānayoḥ |
śarīrārambham icchanti prāyaḥ pūrvobalāśrayaḥ ||1||
līlā vilāso vicchittir vibhramaḥ kilakiñcitam |
mottāyitam kuṭṭamitam bibboko lalitam tathā |
vikṛtam krīditam kelir iti dvādaśadhaiva saḥ ||2||
līleṣṭa-jana-ceṣṭanukaraṇam saṁvṛta-kṣaye |
viśeṣān darśayan kiñcid vilāsaḥ sadbhir iṣyate ||3||
hasita-kranditādīnām saṅkaraḥ kilakiñcitam |
vikāraḥ ko'pi bibboko lalitam saukumāryataḥ ||4||
śiraḥ paṇir uraḥ pārśvaṁ kaṭir aṅghrir iti kramāt |
aṅgāni bhrū-latādīni pratyāṅgāny abhijānate ||5||
aṅga-pratyāṅgayoḥ karma prayatna-janitam vinā |
na prayogaḥ kvacin mukhyaṁ tiraścīnam ca tat kvacit ||6||
ākampitam kampitam ca dhūtam vidhūtam eva ca |
parivāhitam ādhūtam avadhūtam athāñcitam ||7||
nikuñcitam parāvṛttam utkṣiptam cāpy adhogatam |
lolitam ceti vijñeyam trayodaśa-vidham śiraḥ ||8||
bhrūkarma saptadhā jñeyam pātanam bhrū-kuṭi-mukham |
drṣṭis tridhā rasa-sthāyīnam cāri-pratibandhanā |
saṭ-trimśad-bheda-bhidurā rasajā tatra caṣṭadhā ||9||
navadhā tārakākarma bhramaṇam calanādikam |
ṣoḍhā ca nāsikā jñeyā niḥśvāso navadhā mataḥ ||10||
ṣoḍhausṭha-karmakam pādyam saptadhā cibuka-kriyā |
kaluṣādi mukham ṣoḍhā grīvā nava-vidhā smṛtā ||11||
asaṁyutaḥ saṁyutaś ca bhūmnā hastaḥ prayujyate |
patākas tripatākaś ca tathā vai kartarī-mukhaḥ ||12||
ardha-candrotkarālaś ca śuka-tuṅḍas tathaiva ca |
muṣṭiś ca śikharaś caiva kapitthaḥ kaṭakāmukhaḥ ||13||
sūcyāsyāḥ padma-koṣo'hi-śirāḥ samṛga-śirśakaḥ |
kāṅgula-kāla-padmau ca catura-bhramarau tathā ||14||
haṁsāsya-haṁsa-pakṣau ca sandaṁśa-mukulau tathā |
ūrṇa-nābhas tāmra-cūḍaś caturvimśatir ity amī |
asaṁyuta-karāḥ proktāḥ saṁyutās tu trayodaśa ||15||
aṅjaliś ca kapotaś ca karkaṭaḥ svastikas tathā |
kaṭakā-varḍhamānaś cāpy utsaṅgo niṣadhas tathā ||16||
dolaḥ puṣpa-putaś caiva tathā makara eva ca |
gaja-danto'vahitthaś ca varḍhamāno'pare karāḥ ||17||
uraḥ pañca-vidham syāt tvābhugna-nirbhugnakādikam |

udaram duratikṣāmaṁ khallam pūrṇam iti tridhā ||18||
pārśvayoḥ pañca karmāṇi jaṅghā-karma ca pañcadhā |
anekadhā pāda-karma nṛtyādaṁ nāṭake smṛtam ||19||

ity āgneye mahā-purāṇe'laṅkāre śarīrāmbha-nirūpaṇam nāma
pañcamo'dhyāyaḥ
||5||

--o)0(o--

(6)

ṣaṣṭho'dhyāyaḥ

abhinayādi-nirūpaṇam

agnir uvāca—

ābhimukhyaṁ nayann arthān vijñeyo'bhinayo budhaiḥ |
caturdhā sambhavaḥ sattva-vāg aṅgāharaṇāśrayaḥ ||1||
stambhādiḥ sāttviko vāg-ārambho vācika āṅgikaḥ |
śarīrārambha āhāryo buddhy-ārambha-pravṛttayaḥ ||2||
rasādi-viniyogo'tha kathyate hy abhimānataḥ |
tam antareṇa sarveṣāṁ apārthaiva svatantratā ||3||
sambhogo vipralambhaś ca śṛṅgāro dvididhaḥ smṛtaḥ |
pracchannaś ca prakāśaś ca tāv api dvididhau punaḥ ||4||
vipralambhābhidhāno yaḥ śṛṅgāraḥ sa caturvidhaḥ |
pūrvānurāga-mānākhyāḥ pravāsa-karuṇātmakaḥ ||5||
etebhyo'nyataraṁ jāyamāna-sambhoga-lakṣaṇam |
vivartate caturdhaiva na ca prāgatir vartate ||6||
strī-puṁsayos tad-udayas tasya nirvartikā ratiḥ |
nikhilāḥ sāttvikāś tatra vaivarṇya-pralayau vinā ||7||
dharmārtha-kāma-mokṣaiś ca śṛṅgāra upacīyate |
ālambana-viśeṣaiś ca tad-viśeṣair nirantaraḥ |
śṛṅgāraṁ dvididhaṁ vidyād vān-nepathya-kriyātmakam ||8||
hāsaś caturvidho'lakṣyadantaḥ smita itīritaḥ |
kiñcil lakṣita-dantāgram hasitaṁ phulla-locanam ||9||
vihasitaṁ sasvanaṁ syāj jihmopahasitaṁ tu tat |
sa-śabdāṁ cāpahasitam aśabdāṁ atihāsitaṁ ||10||
yaś cāsau karuṇo nāma sa rasas trividho bhavet |
dharmopaghātaḥ vitta-vināśa-janitas tathā |
śokaḥ śokād bhavet sthāyo kaḥ sthāyī pūrvayoḥ punaḥ ||11||
aṅganepathya-vākyaiś ca raudro'pi trividho rasaḥ |
tasya nirvartakaḥ krodhaḥ svedo romāñca-vepathuḥ ||12||
dāna-vīro dharmā-vīro yuddha-vīra iti trayam |
vīras tasya ca niṣpatti-hetur utsāha iṣyate ||13||
ārambheṣu bhaved yatra vīram evānuvartate |
bhayānako nāma rasas tasya nirvartakam bhayam ||14||
udvejanaḥ kṣobhaṇaś ca bibhatso dvididhaḥ smṛtaḥ |
udvejanaḥ syā pūtyādyaiḥ kṣobhaṇo rudhirādibhiḥ |
jugupsārambhikā tasya sāttvikāṁśo nivartate ||15||
kāvyā-śobhā-karān dharmān alaṅkārān pracakṣate |
alaṅkariṣṇavas te ca śabdāṁ artham ubhau tridhā ||16||
ye vyutpattādinā śabdāṁ alaṅkartum iha kṣamāḥ |
śabdālaṅkāra-nāmnas tān kāvyā-mīmāṁsakā viduḥ ||17||
chāyā mudrā tathoktiś ca yuttir gumphanayā saha |

vākovākyam anuprāsaś citraṁ duṣkaram eva ca |
 jñeyā navālaṅkṛtayaḥ śabdānām ity asaṅkarāt ||18||
 tatrānyokter anukṛtiś chāyā sāpi caturvidhā |
 loka-cchekārbhakoktīnām mattokter anukārataḥ ||19||
 ābhāṅako hi lokoktiḥ sarva-sāmānya eva tāḥ |
 yyānudhāvati lokokti-cchāyām icchanti tām budhāḥ ||20||
 chekā vidagdhā vaidagdhyaṁ kalāsu kuśalā matiḥ |
 tām ullikhantī chekokti-cchāyākavibhir iṣyate ||21||
 avyutpannokitir akhilair arbhakoktyopalakṣyate |
 tenārbhakokti-cchāyā tan-mātroktim anukurvatī ||22||
 viplutākṣaram aślīla-vaco mattasya tādrśī |
 yā sā bhavati mattokti-cchāyoktāpy atisobhate ||23||
 abhiprāya-viśeṣeṇa kavi-śaktim vivṛṇvatī |
 muddāyinīti sā mudrā saiva śayyāpi nomate ||24||
 uktiḥ sā kathyate yasyām arthaḥ ko'py upapattimān |
 loka-yātrārtha-vidhinā dhinoti hṛdayaṁ satām ||25||
 ubhau vidhi-niṣedhau ca niyamāniyamāv api |
 vikalpa-parisaṅkhye ca tādīyāḥ ṣaḍ athoktayaḥ ||26||
 ayuktayor iva mitho vācyā-vācakayor dvayoḥ |
 yojanāyai kalpyamānā yuktir uktā manīṣibhiḥ ||27||
 padaṁ caiva padārthaś ca vākyam vākyārtham eva ca |
 viṣayo'syāḥ prakaraṇam prapañcaś ceti ṣaḍ-vidhaḥ ||28||
 gumphanā racanā-caryā śabdārtha-krama-gocarā |
 śabdānukārād arthānupūrvāc ceyam kramāt tridhā ||29||
 ukti-pratyuktimad-vākyam vākovākyam dvidhaiva tat |
 ṛju-vakrokti-bhedena tatrādyam sahajam vacaḥ ||30||
 sā pūrva-praśnikāpraśna-pūrviketī dvidhā bhavet |
 vakroktis tu bhaved bhaṅgyā kākus tena kṛtā dvidhā ||31||

ity āgneye mahā-purāṇe'laṅkāre abhinayādi-nirūpaṇam nāma
 ṣaṣṭho'dhyāyaḥ

||6||

--o)O(o--

(7)

saptamo'dhyāyah

śabdālaṅkāra-nirūpaṇam

agnir uvāca—

syād āvṛttir anuprāso varṇānām pada-vākyayoḥ |
eka-varṇo'neka-varṇo vṛtter varṇa-gaṇo dvidhā ||1||
eka-varṇa-gatāvṛtter jāyante pañca-vṛttayaḥ |
madhurā lalitā prauḍhā bhadrā paruṣayā saha ||2||
madhurāyās ca vargāntād adho vargyā raṇau ghanau |
hrasva-svareṇāntaritau saṁyuktatvaṁ la-kārayoḥ ||3||
na kāryā vargya-varṇānām āvṛtīḥ pañcamādhikā |
mahā-prāṇoṣma-saṁyoga-pravimukta-laghūttarau ||4||
lalitā ra-la-bhūyiṣṭhā prauḍhāyām paṇa-vargajāḥ |
ūrdhvaṁ rephēṇa yujyante na ṭa-vargo na pañcamāḥ ||5||
bhadrāyām pariśiṣṭāḥ syuḥ paruṣā sābhidhīyate |
bhavanti yasyām uṣmāṇaḥ saṁyuktās tat-tad-akṣaraiḥ ||6||
akāra-varjanāvṛtīḥ svarāṇām atibhūyasī |
anusvāra-visargau ca pārūṣyāya nirantarau ||7||
śa-śa-sā repha-saṁyuktās cākāraś cāpi bhūyasā |
antasthābhir na-mābhyām ca haḥ pārūṣyāya saṁyutaḥ ||8||
anyathāpi gurur varṇaḥ saṁyukte paripanthini |
pārūṣyādīmāns tatra pūjitā na tu pañcamī |
kṣepe śabdānukāre ca paruṣāpi prayujyate ||9||
kaṇṭo kauntalī kauntī kauṅkaṇī bāṇa-vāsikā |
drāviḍī māthurī pañca-vargāntasthyoṣmabhiḥ kramāt ||10||
aneka-varṇāvṛttir yā bhinnārtha-pratipādikā |
yamakaṁ sāvyapetaṁ ca vyapteaṁ ceti tad dvidhā |
ānantaryād avyapetaṁ vyapetaṁ vyavadhānataḥ ||11||
dvaividhyenānayoḥ sthāna-pāda-bhedāc caturvidham |
ādi-pādādi-madhyānteṣv eka-dvi-tri-niyogataḥ |
saptadhā pūrva-pūrveṇa cet pādenottarottaram ||12||
eka-dvi-tri-pādārambhas tulyaḥ ṣoḍhā tadāparam |
trītyam trividham pādasyādi-madhyānta-gocaram ||13||
pādānta-yamakaṁ caiva kāñcī-yamakaṁ eva ca |
samudga-yamakaṁ caiva vikrānta-yamakaṁ tathā |
pādādi-yamakaṁ caiva tathāmreḍitam eva ca ||15||
caturvyavasitaṁ caiva mālā-yamakaṁ eva ca |
daśadhā yamakaṁ śreṣṭham tad-bhedā bahavo'pare ||16||
svatantrasyānya-tantrasya padasyāvartanā dvidhā |
bhinna-prayojana-padasyāvṛtīm manujā viduḥ ||17||
dvayor āvṛtta-padayoḥ samastā syāt samāsataḥ |
asamāsāt tayor vyastā pāde tv ekatra vighrahāt |

vākṣyaāvṛttir apy eva yathā-sambhavam iṣyate ||18||
 alaṅkāradī-anuprāso laghur apy evam arhaṇāt |
 yayā kayācid vṛttyā yat samānam anubhūyate |
 tad-rūpādi-padāsattiḥ sānuprāsā rasāvahā ||19||
 goṣṭhyām kutūhalādhyāyo vāg-bandhaś citram ucyate |
 praśnaḥ prahelikā guptaṁ cyuta-datte tathobhayam |
 samasyā sapta tad-bhedā nānārthasyānuyogataḥ ||20||
 yatra pradīyate tulya-varṇa-vinyāsam uttaram |
 sa praśnaḥ syād eka-prṣṭa-dvi-prṣṭottara-bhedataḥ |
 dvidhaika-prṣṭo dvididhaḥ samasto vyasta eva ca ||21||
 dvayor apy arthayor guhya-māna-śābdā prahelikā |
 sā dvidhārthī ca śābdī ca tatrārthī cārtha-bodhataḥ |
 śābdāvabodhataḥ śābdī prāhuḥ ṣoḍhā prahelikām ||22||
 yasmin gupte'pi vākyaṅge bhāvvyartha'pāramārthikaḥ |
 tad-aṅga-vihitākāṅkṣas tad guptaṁ gūḍham apy adaḥ ||23||
 yatrārthāntara-nirbhāso vākyaṅga-cyavanād api |
 tad-aṅga-vihitākāṅkṣas tac cyutaṁ syāc caturvidham |
 svara-vyañjana-bindūnām visargasya ca vicyuteḥ ||24||
 datte'pi yatra vākyaṅge dvitīyo'rthaḥ pratīyate |
 dattaṁ tad āhus tad-bhedāḥ svarādyaīḥ pūrvavan matāḥ ||25||
 apanītākṣara-sthāne nyaste varṇāntare'pi ca |
 bhāsate'rthāntaṁ yatra cyuta-dattaṁ tad ucyate ||26||
 suśliṣṭa-padyam ekaṁ yan nānā-ślokāmśa-nirmitam |
 sā samasyā parasyātma-parayoḥ kṛti-saṅkarāt ||27||
 duḥkhena kṛtam atyartham kavi-sāmarthya-sūcakam |
 duṣkaram nīrasatve'pi vidagdhānām mahotsavaḥ |
 niyamāc ca vikalpāc ca bandhāc cabhavati tridhā ||28||
 kaveḥ pratijñā nirmāṇa-ramyasya niyamaḥ smṛtaḥ |
 sthānenāpi svareṇāpi vyañjanenāpi sa tridhā ||29||
 vikalpaḥ prātilomyānulomyād evābhidhīyate |
 prātilomyānulomyam ca śābdenārthena jāyate ||30||
 anekadhā-vṛtta-varṇa-vinyāsaīḥ śilpa-kalpanā |
 tat-tat-prasiddha-vastūnām bandha ity abhidhīyate ||31||
 gomūtrikārdhabhramaṇe sarvatobhadram ambujam |
 cakram cakrābjakaṁ daṇḍo murajaś ceti cāṣṭadhā ||32||
 pratyardham pratipādam syād ekānta-rasam ākṣarā |
 dvidhā gomūtrikām pūrvām āhur aśvapadam pare ||33||
 antyām gomūtrikām dhenum jāla-bandham vadanti hi |
 ardhābhyām ardha-pādaiś ca kuryād vinyāsam etayoḥ ||34||
 nyastānām iha varṇānām adho'dhaḥ krama-bhāgiṇām |
 adho'dhaḥ-sthita-varṇānām yāvat turya-padam nayet ||35||
 turya-pādān nayet ūrdhvaṁ pādārdham prātilomyataḥ |
 tad eva sarvato-bhadram trividham sarasīruham |
 catuṣpatram tato vighnaṁ catuṣpatre ubhe api ||36||
 atha prathama-pādasya mūrdhanya tripadākṣaram |

sarveṣām eva pādānām ante tad upajāyate ||37||
 prāk-padasyāntimam pratyak-pādādaḥ prātilomyataḥ |
 antya-pādāntimam cādya-pādādāv akṣara-dvayam ||38||
 catuśchade bhaved aṣṭa-cchade varṇa-trayam punaḥ |
 syāt ṣoḍaśa-cchade tv ekāntaram ced ekam akṣaram ||39||
 karṇikāto nayed ūrdhvam patrākārākṣarāvalim |
 praveśayet karṇikāyām catuṣpatra-saroruhe ||40||
 karṇikāyām likhed ekam dve dve dikṣu vidikṣu ca |
 praveśa-nirgamau dikṣu kuryād aṣṭa-cchade'mbuje ||41||
 viṣvag-viṣama-varṇānām tāvat-patrāvali-juṣām |
 madhye samākṣara-nyāsaḥ saroje ṣoḍaśa-cchade ||42||
 dvidhā cakram caturaram ṣaḍam tatra cādimam |
 pūrvārdhe sadṛśā varṇāḥ pāda-prathama-pañcamāḥ ||43||
 ayujo'śvayujaś caiva turyāv apy aṣṭamāv api |
 tasyodak prāg avāk pratyag areṣu ca yathā-kramam ||44||
 syāt pādārdha-catuṣkam tu nābhau tasyādyam akṣaram |
 paścimārvadhī nayan nemau śeṣe pada-dvayī ||45||
 tṛtīyam turya-pādānte prathamau sadṛśāv ubhau |
 varṇau pāda-trayasyāpi daśamaḥ sadṛśo yadi ||46||
 prathame carame tasya ṣaḍ-varṇāḥ paścime yadi |
 bhavanti dvy-antaram tarhi bṛhac-cakram udāhṛtam ||47||
 samṁmukhāra-dvaye pādām ekaikam kramaśo likhet |
 nābhī tu varṇam daśamam nemau turya-padam nayet ||48||
 ślokasyādanta-daśamāḥ samā ādyantimau yujoḥ |
 ādau varṇaḥ samau turya-pañcamāv ādya-turyayoḥ ||49||
 dvitīya-prātilomyena tṛtīyam jāyate yadi |
 padam vidadhyāt patrasya daṇḍaś cakrābjakam kṛteḥ ||50||
 dvitīyau prāg-dale tulau saptamau ca tathāparau |
 sadṛśāv uttara-dalau dvitīyābhyām arthārdhayoḥ ||51||
 dvitīya-ṣaṣṭhāḥ sadṛśāś caturthau pañcamāv api |
 ādyanta-pādayos tulyau parārdha-saptamāv api ||52||
 samau turyam pañcamam tu krameṇa viniyojayet |
 turyau yojyau tu tadvac ca dalāntāḥ krama-pādayoḥ ||53||
 ardhayor antimādyau tu muraje sadṛśāv ubhau |
 pādārdha-patito varṇaḥ prātilomyānulomataḥ ||54||
 antimam paribadhniyād yāvat turyam ihādimat |
 pādāt turyād yad evādyam navamāt ṣoḍaśād api ||55||
 akṣarāt puṭako madhye madhye'kṣara-catuṣṭayam |
 kṛtvā kuryād yathaitasya murajākārātā bhavet ||56||
 dvitīyam cakram śārdūla-vikrīḍitaka-sampadam |
 gomūtrikā sarva-vṛttair anye bandhās tv anuṣṭubhā ||57||
 nāmadheyam yadi na ced amīṣu kavi-kāvyaayoḥ |
 mitradheyābhituṣyanti nāmitraḥ khidyate tathā ||58||
 bāṇa-bāṇāsana-vyoma-khaḍga-mudgara-śaktayaḥ |
 dvi-catuṣka-triśṛṅgātā dambholi-muśalāṅkuśāḥ ||59||

padam rathasya nāgasya puṣkarīṇyasi-putrikā |
ete bandhās tathā cānye evam jñeyāḥ svayam budhaiḥ ||60||

ity āgneye mahā-purāṇe'ṅkāre śabdāṅkāra-nirūpaṇam nāma
saptamo'dhyāyaḥ

||7||

--o)0(o--

(8)

aṣṭamo'dhyāyaḥ

arthālaṅkāra-nirūpaṇam

agnir uvāca—

subhagaṅkaraṇo'rthānām arthālaṅkāra iṣyate |
taṁ śabda-saundaryam api nāsti manoharam |
arthālaṅkāra-rahitā vidhaveva sarasvatī ||1||
svarūpam atha sādrśyam utprekṣātīśayāv api |
vibhāvanā virodhaś ca hetuś ca samam aṣṭadhā ||2||
svabhāva eva bhāvānām svarūpam abhidhīyate |
nijam āgantukaṁ ceti dvividham tad udāhṛtam |
sāmsiddhikaṁ nijam naimittikaṁ āgantukaṁ tathā ||3||
sādrśyam dharma-sāmānyam upamā rūpakaṁ tathā |
sahokty-arthāntara-nyāsāv iti syāt tac caturvidham ||4||
upamā nāma sā yasyām upamānopameyayoḥ |
sattā cāntara-sāmānya-yogitve'pi vivakṣitam ||5||
kiñcid ādāya sārūpyam loka-yātrā pravartate |
samāsenāsamāsenā sā dvidhā pratiyoginaḥ ||6||
vighrahād abhidhānasya sa-samāsānyathottarā |
upamā-dyotaka-padenopameya-padena ca ||7||
tābhyām ca vighrahāt tredhā sa-samāsāntimā tridhā |
viśiṣyamāṇā upamā bhavanty aṣṭadaśa sphuṭāḥ ||8||
yatra sādharmaṇo dharmāḥ kathyate gamyate'pi vā |
te dharma-vastu-prādhānyād dharma-vastūpame ubhe ||9||
tulyam evopamīyete yatrānyonyena dharmināu |
parasparopamā sā syāt prasiddher anyathā tayoḥ |
viparītopamā sā syād vyāvṛtter niyamopamā ||10||
anyatrāpy anuvṛttes tu bhaved aniyamopamā |
samuccayopamāto'nya-dharma-bāhulya-kīrtanāt ||11||
bahor dharmasya sām्यe'pi vailakṣaṇyam vivakṣitam |
yad ucyate'tiriktatvam vyatirekopamā tu sā ||12||
yatropamā syād bahubhiḥ sadṛśaiḥ sā bahūpamā |
dharmāḥ partyupamānam ced anye mālopamaiva sā |
upamāna-vikāreṇa tulanā vikriyopamā ||13||
traikālyāsambhavi kim apy āropya pratiyogini |
kavinopamīyate yā prathate sād bhutopamā ||14||
pratiyoginam āropya tad-abhedena kīrtanam |
upameyasya sā mohopamāsau bhrāntimad-vacaḥ ||15||
ubhayor dharminōs tathyāniścayāt saṁśayopamā |
upameyasya saṁśayya niścayān niścayopamā ||16||
vākyārthenaiva vākyārthopamā syād upamānataḥ |
ātmopamānād upamā-sādharmaṇyātīśayinī ||17||

upameyaṁ yad anyasya tad-anyasyopamā matā |
 yady uttarottaraṁ yāti tadāsau gamanopamā ||18||
 praśamsā caiva nindā ca kalpitā sadṛśī tathā |
 kiñcic ca sadṛśī jñeyā upamā pañcadhā punaḥ ||19||
 upamānena yat tattvam upameyasya rūpyate |
 guṇānām samatām dṛṣṭvā rūpakam nāma tad viduḥ |
 upamaiva tirobhūta-bhedā rūpakam eva vā ||20||
 sahoktiḥ saha-bhāvena kathanam tulya-dharminām |
 bhaved arthāntara-nyāsaḥ sādṛśyenottareṇa saḥ ||21||
 anyathopasthitā vṛttiś cetanasyetarasya ca |
 anyathā manyate yatra tām utprekṣām pracakṣate ||22||
 loka-sīmā-nivṛttasya vastu-dharmasya kīrtanam |
 bhaved atīśayo nāma sambhavāsambhavād dvidhā ||23||
 guṇa-jāti-kriyādīnām yatra vaikalya-darśanam |
 viśeṣa-darśanāyaiva sā viśeṣoktir ucyate ||24||
 prasiddha-hetu-vyāvṛtṭyā yat kiñcit kāraṇāntaram |
 yatra svābhāvikatvam vā vibhāvyaṁ sā vibhāvanā ||25||
 saṅgatīkaraṇam yuktyā yad asaṅgacchamānayoḥ |
 virodha-pūrvakatvena tad virodha iti smṛtam ||26||
 siśādhayiṣītārthasya hetur bhavati sādḥakaḥ |
 kārako jñāpaka iti dvidhā so'py upajāyate ||27||
 pravartate kārakākhyāḥ prak paścāt kārya-janmanaḥ |
 pūrva-śeṣa iti khyātas tayor eva viśeṣayoḥ ||28||
 kārya-kāraṇa-bhāvād vā svabhāvād vā niyāmakāt |
 avinābhāva-niyamo hy avinābhāva-darśanāt |
 jñāpakākhyasya bhedo'sti nadī-pūrādi-darśanāt ||29||

ity āgneye mahā-purāṇe'laṅkāre arthālaṅkāra-nirūpaṇam nāma
 aṣṭamo'dhyāyaḥ

||8||

--o)0(o--

(9)

navamo'dhyāyaḥ

śabdārthālankāra-nirūpaṇam

agnir uvāca—

śabdārthayor alaṅkāro dvāv alaṅkurute samam |
ekatra nihito hāraḥ stanam grīvām iva striyāḥ ||1||
praśastiḥ kāntir aucityam saṅkṣepo yāvad-arthatā |
abhivvyaktir iti vyaktam ṣaḍ-bhedās tasya jāgrati ||2||
praśastiḥ paravan marma-dravīkaramna-karmaṇaḥ |
vāco-yuktir dvidhā sā ca premokti-stuti-bhedataḥ ||3||
kāntiḥ sarva-mano-rucy-avācyā-vācaka-saṅgatiḥ |
yathā vastu tathā rītir yyathā vṛttis tathā rasaḥ |
ūrjasvi-mṛdu-sandarbhād aucityam upajāyate ||4||
saṅkṣepo vācakair alpair bahor arthasya saṅgrahaḥ |
anyūnādhikatā śabda-vastunor yāvad-arthatā ||5||
prakaṭatvam abhivvyaktiḥ śrutir ākṣepa ity api |
tasyā bhedaḥ śrutis tasya śabdaṁ svārtha-samarpaṇam |
bhaven naimittikī pāribhāṣikī dvividhaiva sā ||6||
saṅketaḥ paribhāṣeti tataḥ syāt pāribhāṣikī |
mukhaupacārikī ceti sā ca sā ca dvidhā dvidhā ||7||
svābhidheya-skhalad-vṛttir amukhyārthasya vācakaḥ |
yathā śabdo nimittena kenacit saupacārikī |
sā ca lākṣaṇikī gaunī lakṣaṇā-guṇa-yogataḥ ||8||
abhidheyāvinābhūtā pratītir lakṣaṇocyate |
abhidheyena sambandhāt sāmīpyāt samavāyataḥ |
vaiparītvāt kriyā-yogāl lakṣaṇā pañcadhā matā ||9||
gaunī guṇānām ānantiyād antā tad-vivakṣayā |
anya-dharmas tato'nyatra loka-sīmānurodhinā |
samyag ādhīyate yatra sa samādhir iha smṛtaḥ ||10||
śruter alabhyamāno'tho yasmād bhāti sacetanaḥ |
sa ākṣepo dhvaniḥ syāc ca dhvaninā vyajyate yataḥ |
śabdenārthena yatrārthaḥ kṛtvā svam upasarjanam ||11||
pratiśedha iveṣṭasya yo viśeṣābhidhitasayā |
tam ākṣepam bruvanty aprastuta-stotram idam punaḥ |
adhikārād apetasya vastuno'nyasya yā stutiḥ ||12||
yatrokte gamyate'nyo'rthas tat-samāna-viśeṣaṇaḥ |
sā samāsoktir uditā saṅkṣepārthatayā budhaiḥ ||13||
apahnutir apahnatya kiñcid anyārtha-sūcanam |
paryāyoktam yad anyena prakāreṇābhidhīyate |
eṣām ekatamasyaiva samākhyā dhvanir ity ataḥ ||14||

ity āgneye mahā-purāṇe'laṅkāre śabdārthālankāra-nirūpaṇam nāma

navamo'dhyāyaḥ
॥9॥

--o)0(o--

(10)

daśamo'dhyāyaḥ

guṇa-nirūpaṇam

agnir uvāca—

alaṅkṛtam api prītyai na kāvyaṁ nirguṇaṁ bhavet |
vapuṣy alalite strīṇāṁ hāro bhārāyate param ||1||
na ca vācyāṁ guṇo doṣābhāva eva bhaviṣyati |
guṇāḥ śleṣādayo doṣā gūḍhārthādyāḥ pṛthak-kṛtāḥ ||2||
yaḥ kāvyē mahatīm chāyāṁ anugṛhṇāty asau guṇaḥ |
sambhavaty eṣa sāmānyo vaiśeṣika iti dvidhā ||3||
sarva-sādhāraṇī-bhūtaḥ sāmānya iti manyate |
śabdām artham ubhau prāptaḥ sāmānyo bhavati tridhā ||4||
śabdām āśrayate kāvya-śarīraṁ yaḥ sa tad-guṇaḥ |
śleṣo lālitya-gāmbhīrye saukumāryam udāratā |
saty eva yaugikī ceti guṇāḥ śabdasya saptadhā ||5||
suśliṣṭa-saṁniveśatvaṁ śabdānāṁ śleṣa ucyate |
guṇādeśādīnā pūrvam pada-sambaddham akṣaram |
yatra sandhīyate naiva tal lālityam udāhṛtam ||6||
viśiṣṭa-lakṣaṇollekha-lekhyam uttāna-śabdakam |
gāmbhīryam kathayanty āryās tad evānye suśabdatām ||7||
aniṣṭhurākṣara-prāya-śabdatā sukumāratā |
uttānapadataudāryam yutam ślāghyair viśeṣaṇaiḥ ||8||
ojaḥ samāsa-bhūyastvam etad gadyādi-jīvitam |
ābrahma-stamba-paryantam ojasaikena pauruṣam ||9||
ucyamānasya śabdena yena kenāpi vastunaḥ |
utkarṣam āvahan artha-guṇa ity abhidhīyate ||10||
mādhuryam saṁvidhānam ca komalatvam udāratā |
prauḍhiḥ sāmāyikatvaṁ ca tad-bhedāḥ ṣaṭ cakāṣati ||11||
krodheryā-kāra-gāmbhīryam mādhuryam dhariya-gāhitā |
saṁvidhānam parikaraḥ syād apekṣita-siddhaye ||12||
yat kāṭhinyādi-nirmukta-saṁniveśa-viśiṣṭatā |
tiraskṛtyaiva mṛdutā bhāti komalateti sā ||13||
lakṣyate sthūla-lakṣatva-pravṛtter yatra lakṣaṇam |
guṇasya tad-udāratvam āśayasyātisauṣṭhavam ||14||
abhipretam prati yato nirvāhasyopapādikāḥ |
yuktayor hetu-garbhīnyaḥ prauḍhāḥ prauḍhir udāhṛtā ||15||
svatantrasyānyatantrasya rāddhāntaḥ samayo mataḥ |
tatra vyutpattir arthasya yā sāmāyikateti sā ||16||
śabdārthāḥ upakurvāṇo nāmnobhaya-guṇaḥ smṛtaḥ |
tasya prasādaḥ saubhāgyam yathā-sāṅkhyam prasastatā |
pāko rāga iti prājñaiḥ ṣaṭ prapañca-vipañcitāḥ ||17||
suprasiddhārtha-padatā prasāda iti gīyate |

utkarṣavān guṇaḥ kaścit yasminn ukte pratīyate ||18||
yathā-saṅkhyam anūddeśaḥ sāmānyam atidiśyate |
samaye varṇanīyasya dāruṇasyāpi vastunaḥ |
adāruṇena śabdena prāśastyam upavarṇanam ||19||
uccaiḥ pariṇatiḥ kāpi pāka ity abhidhīyate |
mṛdvīkānārikelāmra-pāka-bhedāc caturvidhaḥ |
ādāv ante ca saurabhyam mṛdvīkāpāka ity abhidhīyate ||20||
kāvyecchayā viśeṣo yaḥ sa rāga iti gīyate |
abhyāso pahitaḥ kāntim sahajām ativartate ||21||
hāridraś caiva kausumbho nīlo rāgaś ca tridhā |
vaiśeṣikaḥ pariñneyo yaḥ sva-lakṣaṇa-gocaraḥ ||22||

ity āgneye mahā-purāṇe'laṅkāre guṇa-nirūpaṇam nāma
daśamo'dhyāyaḥ
||10||

--o)0(o--

(11)

ekādaśo'dhyāyaḥ

doṣa-nirūpaṇam

agnir uvāca—

udvega-janako doṣaḥ sabhyānām sa ca saptadhā |
vakṭr-vācaka-vācyānām eka-dvi-tri-niyogataḥ ||1||
tatra vaktā kavir nāma prathate sa ca bhedataḥ |
sandihāno'vinītaḥ sann ajño jñātā caturvidhaḥ ||2||
nimitta-paribhāśābhyām artha-samsparśi vācakam |
tad-bhedau pada-vākye dve kathitam lakṣaṇam tayoh ||3||
asādhutvāprayuktatve dvāv eva pada-nigrahau |
śabda-śāstra-viruddhatvam aprayuktatvam ucyate ||4||
chāndasatvam avispaṣṭatvam ca kaṣṭatvam eva ca |
tad asāmayikatvam ca grāmyatvam ceti pañcadhā |
chāndasatvam na bhāśāyām avispaṣṭam abodhataḥ ||5||
gūḍhārthatā viparyastārthatā samśayitārthatā |
avispaṣṭārthatābhedās tatra gūḍhārthateti sā ||6||
yatrārtho duḥkha-samvedyo viparyastārthatā punaḥ |
vivakṣitāny aśabdārtha-pratipattir malīmasā ||7||
anyārthatvāsamarthatve etām evopasarpataḥ |
sandihyamāna-vācyatvam āhuḥ samśayitārthatām ||8||
doṣatvam anubadhnāti sajjanodvejanādṛte |
asukhoccāryamāṇatvam kaṣṭatvam samayāc cyutiḥ |
asāmayikatā neyām etām ca munayo jaguḥ ||9||
grāmyatā tu jaghanyārtha-pratipattiḥ khalikṛtā |
vaktavya-grāmya-vācyasya vacanāt smaraṇād api |
tad-vācaka-padenābhisāmyād bhavati sā tridhā ||10||
doṣaḥ sādharmaṇaḥ prāṭisviko'rthasya sa tu dvidhā |
aneka-bhāg-upālambhaḥ sādharmaṇa itī smṛtaḥ ||11||
kriyā-kāraḥ bhraṃśo visandhiḥ punar-uktatā |
vasta-sambandhatā ceti pañca sādharmaṇā malāḥ ||12||
akriyatvam kriyā-bhraṃśo bhraṣṭa-kāraḥ punaḥ |
kartrādi-kāraḥ bhāvo visandhiḥ sandhi-dūṣaṇam ||13||
vigato vā viruddho vā sandhiḥ sa bhavati dvidhā |
sandher viruddhatā kaṣṭa-pāṭhād arthāntarāgamāt ||14||
punar uktatvatvam ābhikṣṇyād abhidhānam dvidhaiva tat |
arthāvṛttiḥ padā-vṛttir arthāvṛttir api dvidhā ||15||
prayukta-vara-śabdena tathā śabdāntareṇa ca |
nāvartate padāvṛtttau vācyam āvartate padam ||16||
vyasta-sambandhatā-suṣṭhu-sambandho vyavadhān amūḥ |
sambandhāntar anirbhāśāt sambandhāntara-janmanaḥ ||17||
abhāve'pi tayor antar vyavadhānāt tridhaiva sā |

antarā pada-vākyābhyām pratibhedam punar dvidhā ||18||
 vācyam arhto'rthyamānatvāt tad-dvidhā pada-vākyayoḥ |
 vyutpādita-pūrvam vācyam vyutpādyam ceti bhidyate ||19||
 iṣṭa-vyāghāta-kāritvam hetoḥ syād asamarthatā |
 asiddhatvam viruddhatvam anaikāntikatā tathā ||20||
 evam sat-pratipakṣatvam kālātītatva-saṅkaraḥ |
 pakṣe sapakṣe nāstitvam vipakṣe'stitvam eva tat ||21||
 kāryeṣu pariśadyānām na bhaved apy aruntudam |
 ekādaśa-nirarthatvam duṣkarādaḥ na duṣyati ||22||
 duḥkhākāroti doṣajñān gūḍhārthatvam na duṣkare |
 na grāmyatodvega-kārī prasiddher loka-śāstrayoḥ ||23||
 kriyā-bhramṣe na lakṣmāsti kriyādhyāhāra-yogataḥ |
 bhraṣṭakāratākṣepa-balādhyāhṛta-kārake ||24||
 pragrhye grhyate naiva kṣatir vigata-sandhinā |
 kaṣṭha-pāṭhād visandhitvam durvacādaḥ na durbhagam ||25||
 anuprāse padāvṛttir vyasta-sambandhatā śubhā |
 nārtha-saṅgrahaṇe doṣo vyutkramādyair na lipyate ||26||
 vibhakti-saṅkhyā-liṅgānām yatrodvego na dhīmatām |
 saṅkhyāyās tatra vhinnaṭvam upamānopameyayoḥ |
 anekasya tathaikena bahūnām bahubhiḥ śubhā ||27||
 kavīnām samudācāraḥ samayo nāma gīyate |
 sāmānyas ca viśiṣṭas ca dharavad bhavati dvidhā ||28||
 siddha-saiddhāntikānām ca kavīnām vāvivādātāḥ |
 yaḥ prasidhyati sāmānya ity asau samayo mataḥ ||29||
 sarve saiddhāntikā yena sañcaranti niratyayam |
 kiyanta eva vā yena sāmānyas tena sa dvidhā ||30||
 tarka-jñānām muneh kasya kasyacit kṣaṇāṅgikā |
 bhūta-caitanyatā kasya jñānasya sva-prakāśatā |
 prajñāta-sthūlatā śabdānekāntatvam tathārhatāḥ ||31||
 śaiva-vaiṣṇava-śākteya-saura-siddhāntinām matiḥ |
 jagataḥ kāraṇam brahma saṅkhyānām sapradhānakam ||32||
 asmin sarasvatī-loke sañcarantaḥ parasparam |
 badhnanti vyatipaśyanto yad viśiṣṭaḥ sa ucyate ||33||
 parigrahād apy asatām satāsevāparigrahāt |
 bhidyamānasya tasyāpi dvaividhyam upagīyate ||34||
 pratyakṣādi-pramāṇair yad bādhitam tad asad viduḥ |
 kavibhis tat pratigrāhyaṁ jñānasya dyotamānatā ||35||
 yad evārtha-kriyākāri tad eva paramārthasat |
 ajñānāj jñānatas tv ekaṁ brahmaiva paramārthasat ||36||
 viṣṇuḥ sargādi-hetuḥ sa śabdālankāra-rūpavān |
 aparā ca parā vidyā tām jñātvā mucyate bhavāt ||37||

ity āgneye mahā-purāṇe'laṅkāre doṣa-nirūpaṇam nāma
 ekādaśo'dhyāyaḥ

--o)0(o--

pūrṇo'yaṁ granthaḥ